



राजकोट टेस्ट में एक अच्छी पिच का इस्तेमाल होगा। राजकोट की पिच पर गेंद ज्यादा स्पिन नहीं होगी। कुलदीप यादव ने कहा कि राजकोट की पिच पर 700-800 रन नहीं बनेंगे लेकिन वो रैंक टर्नर से तो अच्छी ही होगी। - कुलदीप यादव

भारतीय स्पिन गेंदबाज, राजकोट पिच के बारे में बताते हुए।



## खेल जगत

### आज का खिलाड़ी



### मोहम्मद नवाज

पाकिस्तान के गेंदबाज मोहम्मद नवाज 2022 के टी20 वर्ल्ड कप में खेले गए विराट कोहली की धमाकेदार पारी को अभी तक नहीं भूल पा रहे हैं। विराट कोहली ने 53 गेंद में 82 रन बनाकर पाकिस्तान से जीती हुई बाजी को छीन लिया था। पाकिस्तान के स्टार गेंदबाज मोहम्मद नवाज का

कहना है कि उस पारी के बारे में याद दिलाकर आप हमें दुखी करना चाहते हैं। मोहम्मद नवाज ने विराट कोहली को बेस्ट प्लेयर भी करार दिया है। नवाज ने मोहम्मद नवाज ने क्रिकबज से बात करते हुए कहा, उस हार को याद दिलाकर आप मुझे दुखी कर रहे हैं। वह काफी बड़ा मैच था।

क्या आप जानते हैं?... ऑस्ट्रेलिया के खब्बू स्पिनर फ्लोइड स्मिथ ने इंग्लैंड के विरुद्ध 1938 में 37 ओवर में 298 रन पर एक विकेट लिया था। ये आज तक एक टेस्ट पारी में किसी भी गेंदबाज द्वारा दिए गए सबसे ज्यादा रन हैं।

# टीम इंडिया की प्लेइंग इलेवन में शामिल होने के 6 दावेदार

## तीन खिलाड़ियों को ही मिलेगा मौका, भारत और इंग्लैंड के बीच तीसरा टेस्ट मैच राजकोट में 15 फरवरी से

नयी दिल्ली, 13 फरवरी। भारतीय टीम की प्लेइंग इलेवन अगले टेस्ट में क्या होगी। ये सवाल न केवल कप्तान रोहित शर्मा और डेड कोच राहुल द्रविड के दिमाग में कौंध रहा होगा, बल्कि फैंस भी ये जानना चाहते हैं कि वो 11 खिलाड़ी कौन से होंगे, जो अगला मुकाबला खेलेंगे। वैसे तो कुछ टीम में टेस्ट के एक दिन पहले ही अपनी प्लेइंग इलेवन बता देती हैं, लेकिन भारतीय टीम की ओर से अब तक ऐसा नहीं किया गया है। इसलिए माना जाना चाहिए कि गुरुवार को सुबह जब रोहित शर्मा टॉस के लिए उठेंगे, तभी इस पर आखिरी फैसला होगा। इस बीच कुल 6 खिलाड़ी ऐसे हैं जो अगले मुकाबले के लिए अपनी अपनी दावेदारी पेश कर रहे हैं। इसलिए माना जाना चाहिए कि 3 को ही मौका मिल पाएगा।

बात सबसे पहले उस खिलाड़ी की करते हैं, जो श्रेयस अय्यर की जगह लेगा। श्रेयस अय्यर ने पहले दो मैच खेले थे, लेकिन अब बाकी मुकाबलों से वे बाहर हो गए हैं। सरफराज खान को पहले ही टीम में जगह मिली गई थी, इसके बाद अब देवदत्त पडिकल को भी टीम में शामिल किया गया है। वैसे तो रजत पाटीदार ने पिछले ही मैच में अपना डेब्यू किया था। लेकिन अब श्रेयस अय्यर और केएल राहुल के न होने से इन दोनों में से किसी एक को और डेब्यू का मौका मिल सकता है। सरफराज खान की बात तो क्या ही की जाए, क्योंकि वे तो डोमेस्टिक क्रिकेट में रनों का अंबार खड़ा कर चुके हैं। वहीं पिछले कुछ वक्त में देवदत्त ने भी कमाल की बल्लेबाजी की है। वैसे अगर देखा जाए तो सरफराज काफी

वक्त से टीम के साथ घूम रहे हैं और हालात को अच्छे से जानते हैं, इसलिए उन्हें मौका मिलने की संभावना ज्यादा नजर आ रही है। ऐसे में हो सकता है कि देवदत्त पडिकल को अभी टेस्ट डेब्यू के लिए कुछ दिन का इंतजार करना पड़े। अब बात करते हैं केएस भरत और ध्रुव जुरेल के बारे में। रिषभ पंत की गैरमौजूदगी में भरत को मौके दिए गए। ये अच्छा वक्त था, जब भरत बेहतर प्रदर्शन कर अपनी टीम में जगह पक्की कर लेते। लेकिन वे अभी तक शतक तो दूर, अर्धशतक तक लगाने में कामयाब नहीं हो पाए हैं। ऐसे में अब हो सकता है कि कप्तान और कोच ध्रुव जुरेल को मौका देने के बारे में सोचें। लेकिन इतना तो पक्का है कि ध्रुव और भरत में से किसी एक को ही मौका मिलेगा।

इसका फैसला माना जा रहा है कि आखिरी वक्त में किया जाएगा। इसके बाद कुलदीप यादव और अक्षर पटेल में से भी किसी एक को ही मौका दिया जाएगा। बशर्ते कि कहीं कप्तान एक साथ चार स्पिनर्स को उतारने का फैसला न कर लें। रविचंद्रन अश्विन तो खेलेंगे ही। अगर रवींद्र जडेजा पूरी तरह से फिट हुए तो वे भी खेलेंगे, ये उनका होमग्राउंड भी होगा। इसके अलावा तीसरे स्पिनर के रूप में कुलदीप और अक्षर में से एक का सेलेक्शन करना होगा। अगर जडेजा फिट नहीं हुए तो फिर अक्षर और कुलदीप दोनों को मौका मिल सकता है। हालांकि इसकी संभावना कम ही नजर आ रही है। इस बीच देवदत्त को मौका देने के बारे में सोचें। लेकिन इतना तो पक्का है कि ध्रुव और भरत में से किसी एक को ही मौका मिलेगा।

## उम्रदराज टेस्ट क्रिकेटर डी.के. गायकवाड़ का निधन



वडोदरा, 13 फरवरी। भारत के उम्रदराज टेस्ट क्रिकेटर दत्ताजीराव कृष्णराव गायकवाड़ का मंगलवार को गुजरात के वडोदरा में उनके आवास पर निधन हो गया। वह 95 वर्ष के थे। गायकवाड़ के परिवार में उनके बेटे अंशुमान गायकवाड़ भारत क्रिकेट टीम के सदस्य और बाद में कोच के रूप में अपनी सेवाएं दे चुके हैं। वडोदरा के शाही परिवार से ताल्लुक रखने वाले गायकवाड़ ने तत्कालीन वडोदरा राज्य के महाराजा चिमनाबाई हाई स्कूल में

पढ़ाई की थी। गायकवाड़ के नेतृत्व में वडोदरा की टीम ने 1957-58 में सर्विसेज को पारी और 51 रनों से हरा कर रणजी ट्रॉफी पर कब्जा किया था। गायकवाड़ 1948 में भारत के पूर्व क्रिकेट कप्तान सीके नायडू द्वारा शुरू किए गए पहले अंडर-14 और अंडर-16 क्रिकेट टूर्नामेंट का हिस्सा थे। उन्होंने सीके नायडू के भाई सीएस नायडू से लेग स्पिन और गुगुली गेंदबाजी के गुर सीखे थे। गायकवाड़ ने 1948 में बॉम्बे यूनिवर्सिटी (एकीकृत प्रांत के हिस्से के रूप में) के लिए रणजी में प्रदर्शन करने के बाद 1952 और 1961 के बीच 11 टेस्ट मैच खेले। बाद में 2000 तक वडोदरा रणजी टीम को भी कोचिंग दी। गायकवाड़ ने संयुक्त सचिव के रूप में भी काम किया था। अक्टूबर 2020 में डीके गायकवाड़ के 92वें जन्मदिन को चिह्नित करने के लिए डाक विभाग ने एक स्मारक कवर जारी किया था।

## राउरकेला में नीदरलैंड से भिड़ेंगी भारतीय महिला हॉकी टीम

राउरकेला, 13 फरवरी। भारतीय महिला हॉकी टीम 14 फरवरी को एफ.आई.एच. हॉकी प्रो लीग 2023/24 में अपना छठा मैच नीदरलैंड के साथ खेलेगी। भारतीय टीम के लिए एफआईएच हॉकी प्रो लीग 2023/24 का अब तक सफर बेहद कठिन रहा है जहां उसे अपने पांच में से चार मैच में हार का सामना करना पड़ा है।

चीन के खिलाफ अपने पहले मैच में 1-2 से हार झेलने के बाद, भारतीय महिलायें नीदरलैंड्स से 1-3 से और ऑस्ट्रेलिया से 0-3 से हार गईं। हालांकि ध्रुवनेश्वर में अपने अंतिम मैच में उसे संयुक्त राज्य अमेरिका के खिलाफ 3-1 से जीत मिली। राउरकेला चरण के अपने पहले मैच में, भारत ने खेल को शुरूआत में बंद त ले ली, लेकिन चीन ने जोरदार वापसी करते हुए खेल 2-1 से जीत लिया।

## रसल-रदरफोर्ड के तूफान से कंगारू परत, वेस्टइंडीज 37 रन से जीता

### ऑस्ट्रेलिया का वलीन स्वीप का सपना टूटा

### वेस्टइंडीज ने श्रृंखला के तीसरे और आखिरी टी-20 मुकाबले में ऑस्ट्रेलिया को 37 रनों से हराया



पर्थ, 13 फरवरी। आंद्रे रसल (29 गेंदों पर 71 रन) और शरफेन रदरफोर्ड (67 नाबाद) के बीच छठे विकेट के लिये रिकार्ड 139 रनों की भागीदारी की मदद से वेस्टइंडीज ने श्रृंखला के तीसरे और आखिरी टी-20 मुकाबले में मंगलवार को ऑस्ट्रेलिया को 37 रनों से हरा दिया। टॉस जीत कर पहले बल्लेबाजी करने उतरी वेस्टइंडीज ने छह विकेट पर 220 रनों का स्कोर खड़ा किया जिसके जवाब में ऑस्ट्रेलिया पांच विकेट पर 183 रन ही बना सका। रसल और रदरफोर्ड के बीच यह टी20 इतिहास में कैरिबियन जोड़ी के बीच छठे विकेट के लिये की गयी सबसे

बड़ी भागीदारी रही जिसके चलते ऑस्ट्रेलिया का वेस्टइंडीज का टी20 सीरीज में वलीन स्वीप का सपना टूट गया। एक समय वेस्टइंडीज के पांच विकेट 79 रन पर गिर चुके थे और मेहमान टीम के 170 रनों के आसपास लक्ष्य खड़ा करने की उम्मीद थी मगर रसल ने क्रॉज पर आते ही कंगारू गेंदबाजों की बखिया उधेड़नी शुरू कर दी। उन्हें दूसरे छोर पर रदरफोर्ड का भरपूर साथ मिला। दोनों बल्लेबाजों के अतिशी प्रदर्शन ने मेजबान खेमे में हलचल मचा दी। रसल ने 29 गेंदों की संक्षिप्त मगर तूफानी पारी के दौरान सात छक्के और चार चौके लगाये वही

रदरफोर्ड ने 40 गेंदों पर पांच चौके और पांच गगनचुंबी छक्के जड़े। ऑस्ट्रेलिया के सलामी बल्लेबाज डेविड वार्नर (81) ने अपनी टीम को शानदार शुरूआत दी मगर दूसरे छोर पर अपेक्षित सहयोग की कमी के कारण मेजबान टीम के लिये लक्ष्य लंबा होता गया जिसका खामियाजा अंततः उसे हार से चुकाना पड़ा। हालांकि आखिरी के ओवरों में टिम डेविड (41 नाबाद) ने चार छक्कों के साथ तूफानी बल्लेबाजी का मुजाहिदा किया मगर यह टीम को विजय की दहलीज पर ले जाने के लिये नाकाफी था।

## भारतीय कुश्ती महासंघ से हटा निलंबन

### यूनाइटेड वर्ल्ड रेसलिंग ने लिया फैसला

नयी दिल्ली, 13 फरवरी। यूनाइटेड वर्ल्ड रेसलिंग ने भारतीय कुश्ती महासंघ पर लगा निलंबन तत्काल प्रभाव से हटा लिया है। यूनाइटेड वर्ल्ड रेसलिंग ने पिछले साल अगस्त में भारतीय कुश्ती महासंघ को निलंबित कर दिया था, क्योंकि डब्ल्यू.एफ.आई तय समय पर चुनाव करने में विफल रहा था। अनुशासनात्मक चैंबर ने फैसला किया था कि उनके पास निलंबन लागू करने के पर्याप्त आधार नहीं थे, क्योंकि महासंघ में कम से कम 6 महीने से यही स्थिति बनी रही। यूनाइटेड वर्ल्ड रेसलिंग ने निलंबन के अलावा समीक्षा के लिए 9 फरवरी को बैठक की और सभी तत्वों और सूचनाओं पर विचार करते हुए निलंबन हटाने का फैसला किया। डब्ल्यू.एफ.आई को अपने एथलीट कमिशन

के चुनाव दोबारा कराने होंगे। इस कमिशन के लिए उम्मीदवार एक्टिव एथलीट होंगे। वहीं चार या इससे ज्यादा साल पहले रिटायरमेंट लेने वाले एथलीट इसमें चुनाव नहीं लड़ सकेंगे। ये चुनाव दायल या किसी सीनियर नेशनल चैंपियनशिप के दौरान होंगे। लेकिन ये चुनाव 1 जुलाई, 2024 से पहले होंगे। भारतीय कुश्ती महासंघ को तुरंत यूनाइटेड वर्ल्ड रेसलिंग को लिखित गारंटी देनी होगी कि पहलवानों को सभी डब्ल्यू.एफ.आई आयोजनों, ओलंपिक खेलों, नेशनल और इंटरनेशनल टूर्नामेंट में बिना किसी भेदभाव के खेलने पर विचार किया जाएगा। वहीं उन तीन पहलवानों को भी शामिल किया जाएगा, जिन्होंने डब्ल्यू.एफ.आई के पूर्व चीफ के गलत कार्यों का विरोध किया था। पहलवानों के संपर्क में हैं और आने वाले दिनों में उनसे संपर्क करेगा। इससे यह साफ हो गया है कि भारतीय पहलवान अगले इवेंट में अपने देश के झंडे के नीचे खेल सकते हैं।

## वीजा संबंधी समस्या : रेहान को राजकोट एयरपोर्ट पर रोका

राजकोट, 13 फरवरी। भारत के दौरे पर आयी इंग्लैंड क्रिकेट टीम के फिरकी गेंदबाज रेहान अहमद को वीजा संबंधी दस्तावेज न होने के कारण हवाई अड्डे पर रोका गया। क्रिकेटफो के अनुसार अबू धाबी से मिड सीरीज ब्रेक से लौटने पर रेहान को राजकोट एयरपोर्ट पर ही रोका लिया गया क्योंकि उनके पास सिंगल एंट्री वीजा हो था। हालांकि स्थानीय अधिकारियों ने इस समस्या का तात्कालिक समाधान निकाल लिया। इंग्लैंड अब यह उम्मीद कर रहा है कि आने वाले 24 घंटों में इस समस्या का स्थायी समाधान मिल जाएगा। सोमवार शाम तक इंग्लैंड दल के सभी सदस्य राजकोट के टीम होटल पहुंच चुके थे।

ईसीबी ने इस मामले पर बयान जारी करते हुए कहा है कि भारत लौटने पर यह जानकारी दी गई कि रेहान के वीजा में कागजी कार्रवाई संबंधी समस्या थी, राजकोट की लोकल अथॉरिटी ने काफ़ी सहायता की जिसके चलते रेहान को अस्थाई वीजा मिल गया। उम्मीद है कि जल्द ही आने वाले दिनों में वीजा संबंधी इस समस्या का निवारण हो जाएगा। रेहान सही वीजा आने समस्या का तात्कालिक समाधान निकाल लिया। इंग्लैंड अब यह उम्मीद कर रहा है कि आने वाले 24 घंटों में इस समस्या का स्थायी समाधान मिल जाएगा। सोमवार शाम तक इंग्लैंड दल के सभी सदस्य राजकोट के टीम होटल पहुंच चुके थे।

## न्यूजीलैंड के खिलाफ पहले दिन बैकफुट पर अफ्रीका

नयी दिल्ली, 13 फरवरी। न्यूजीलैंड और साउथ अफ्रीका के बीच दो टेस्ट मैचों की सीरीज का दूसरा मुकाबला हैमिल्टन में खेला जा रहा है। मैच के पहले दिन मंगलवार को साउथ अफ्रीका ने दिन का खेल खत्म होने तक छह विकेट के नुकसान 220 रन बना लिए हैं। मेहमान टीम साउथ अफ्रीका से स्कोर 55 और शॉन वॉन बर्ग 34 रन बनाकर नाबाद लौटे। स्टावर्ट ने टेस्ट करियर का पहला अर्धशतक लगाया। कौबी टीम से रचिन रवींद्र ने सबसे ज्यादा 3 विकेट लिए। प्रथम शतक पहले बैटिंग करने उतरी साउथ अफ्रीका की खराब शुरूआत रही। विकेटकीपर-बैटर क्लाइड फोर्ब्स बिना खाता खोले ही आउट हो गए। इसके बाद टीम को दूसरा झटका कप्तान नील ब्रांड के रूप में लगा। ब्रांड 25 रन बनाकर आउट हुए। रेनाड वान टोंडर 32 रन बनाकर आउट हुए। जुबेर हमजा ने 20 और डेविड बेडिंगम ने 39 रन बनाए। क्रीमन पीटरसन 2 रन बनाकर पवेलियन लौटे। न्यूजीलैंड की ओर से रचिन रवींद्र 3 विकेट ले चुके हैं।

न्यूजीलैंड के खिलाफ पहले दिन बैकफुट पर अफ्रीका नयी दिल्ली, 13 फरवरी। न्यूजीलैंड और साउथ अफ्रीका के बीच दो टेस्ट मैचों की सीरीज का दूसरा मुकाबला हैमिल्टन में खेला जा रहा है। मैच के पहले दिन मंगलवार को साउथ अफ्रीका ने दिन का खेल खत्म होने तक छह विकेट के नुकसान 220 रन बना लिए हैं। मेहमान टीम साउथ अफ्रीका से स्कोर 55 और शॉन वॉन बर्ग 34 रन बनाकर नाबाद लौटे। स्टावर्ट ने टेस्ट करियर का पहला अर्धशतक लगाया। कौबी टीम से रचिन रवींद्र ने सबसे ज्यादा 3 विकेट लिए। प्रथम शतक पहले बैटिंग करने उतरी साउथ अफ्रीका की खराब शुरूआत रही। विकेटकीपर-बैटर क्लाइड फोर्ब्स बिना खाता खोले ही आउट हो गए। इसके बाद टीम को दूसरा झटका कप्तान नील ब्रांड के रूप में लगा। ब्रांड 25 रन बनाकर आउट हुए। रेनाड वान टोंडर 32 रन बनाकर आउट हुए। जुबेर हमजा ने 20 और डेविड बेडिंगम ने 39 रन बनाए। क्रीमन पीटरसन 2 रन बनाकर पवेलियन लौटे। न्यूजीलैंड की ओर से रचिन रवींद्र 3 विकेट ले चुके हैं।

## अनिल कुंबले का बड़ा कीर्तिमान तोड़ेंगे आर. अश्विन

नयी दिल्ली, 13 फरवरी। आर अश्विन इस वक्त दुनिया के सबसे धाकड़ और घातक स्पिनर्स में से एक हैं। खास तौर पर जब भारत में टेस्ट मुकाबले होते हैं तो रविचंद्रन अश्विन को गेंद को खेलना काफी मुश्किल होता है। इस वक्त जब भारत और इंग्लैंड के बीच टेस्ट सीरीज खेली जा रही है तो अश्विन कमाल की गेंदबाजी कर रहे हैं। अब तक जो दो टेस्ट हुए हैं, उसमें अश्विन ने काफ़ी विकेट चटकए हैं। इस बीच अश्विन टेस्ट क्रिकेट में 499 विकेट ले चुके हैं, यानी उन्हें 500 विकेट पूरे करने के लिए

केवल एक ही सफलता और चाहिए। इस कीर्तिमान के लिए तो एक ही विकेट की जरूरत है, लेकिन इसके बाद उन्हें अगर और भी सफलताएं मिलीं तो अश्विन कीर्तिमान रच सकते हैं। वे अनिल कुंबले को पीछे करने की तैयारी में हैं। दरअसल भारत में सबसे ज्यादा टेस्ट विकेट लेने का कीर्तिमान इस वक्त अनिल कुंबले के नाम है। कुंबले ने अपने करियर के दौरान 350 विकेट भारत में लिए हैं। इसके बाद नंबर आता है रविचंद्रन अश्विन का। अश्विन ने अब तक 346 विकेट अपने नाम कर लिए हैं। यानी 350 विकेट पूरे

अश्विन को जरा सी भी मदद मिली तो 20 में से 5 विकेट चटकाना अश्विन के लिए कोई मुश्किल काम नहीं होगा। कम से कम पिछले दो टेस्ट में उन्होंने जिस तरह का प्रदर्शन किया है, उसे देखते हुए तो कतई दिक्कत नहीं होने वाली। आर अश्विन ने इंग्लैंड में खेले गए पहले टेस्ट में इंग्लैंड के खिलाफ पहली पारी में तीन और दूसरी में भी तीन सफलताएं अपने नाम की थीं। इसके बाद जब वे दूसरे मुकाबले के लिए विशाखापट्टनम पहुंचे तो पहली पारी में कोई विकेट नहीं मिला, लेकिन दूसरी में उन्होंने तीन शिकार

किए। यानी दो टेस्ट मैचों में उन्होंने 9 विकेट चटकए हैं। अब देखा होगा कि तीसरे टेस्ट में वे कितने और खिलाड़ियों को आउट करते हैं। 97 टेस्ट खेलकर 499 विकेट लेने वाले अश्विन ने वनडे में भी 156 विकेट चटकए हैं। वहीं 65 टी20 इंटरनेशनल मैचों में वे 72 विकेट अपने नाम कर चुके हैं। करीब 37 साल के हो चुके अश्विन अभी कम से कम दो तीन साल और भी क्रिकेट खेल सकते हैं। खास तौर पर जब भारत में टेस्ट होता है तो फिर अश्विन की बरबारी का कोई गेंदबाज नहीं होता।